

7 ta' Diċembru, 1953

Imħallfin :

Is-S.T.O. Dr. L. A. Camilleri, LL.D., *President*;

L-Onor. Dr. A. J. Montanaro Gauci, LL.D.;

L-Onor. Dr. W. Harding, B.Litt., LL.D.

Mary Gulia *versus* Stella Sant Fournier *ne et.*

**Retratt — Rivendizzjoni — Kjamata fil-Kawża —
Protest Lawdatorju — Spejjeż Ġudizzjarji —
Likwidazzjoni ta' l-Ispejjeż Legittimi.**

Għalkemm ir-retraent, f'kawża li jagħmel biez issirlu r-rivendizzjoni tal-fond minnu rkuprat, ma jitlobx dikjarazzjoni fis-sens li r-retratt minnu eżerċitat huwa validu skond il-liġi, dik id-dikjarazzjoni, skond il-ġurisprudenza reċenti, għandha tiftiehem virtwalment konpriża fit-talba tar-rivendizzjoni

Għalkemm il-likwidazzjoni ta' l-ispejjeż legittimi dovuti lir-retrattarju ma tiġix sostanzjata fil-kawża, dann ma jipprekludix li ssir ir-rivendizzjoni mitluba; iżda dejjem wara li tkun saret dik il-likwidazzjoni u jkun thallsu daww l-ispejjeż.

Min jeżerċita l-irkupru jista' jeżerċitah kontra x-xerrej originarju u kontra t-terz possessor, meta l-fond irkuprat ikun ġie trasferit mix-xerrej lil persuna oħra; u dan arvolja r-retraent kien jaf li x-xerrej ittrasferikera l-fond lit-terz possessor; purkè dan it-trasferiment ma jkunx ġie lilu notifikat b'att ġudizzjarju. Iżda l-preżenza tat-terz possessor hija neċessarja fil-kawża, billi hadd blieġu ma jista' jiġi kundannat jagħmel ir-rivendizzjoni mitluba fl-att taċ-ċitazzjoni.

Imma jekk it-terz possessor isib ruħu ko-involt fil-kawża għax ma ġiezz arvat mix-xerrej originarju bl-irkupru eżerċitat kontra tie-

għu jew bl-interpellazzjoni li tkun saritlu b'ieq jagħmel ir-rivendizzjoni, v'mud li t-terz possessor ma kellux l-opportunità li jexamina preventivament il-pożizzjoni tiegħu u eventualment jaderixxi qabel il-kawża għar-rivendizzjoni, huwa ma jidherz li għandu jiġi kundannat ikallas l-ispejjeż ġudizzjarji, jekk jagħti xi eżerzzjonijiet fil-kawża li jirrizultaw ġustifikati, u ma jipprovokax spejjeż żejda.

Imma jekk dak it-terz possessor jitlob is-sejha fil-kawża ta' xi persuna li ggarantietlu l-bejgħ li sarlu, u dik il-kjamata fil-kawża tkun inutili, għax protest lawdatorju kien biżżejjed, l-ispejjeż tal-kjamat fil-kawża għandu jbatihom it-terz possessor.

Il-Qorti — Rat iċ-ċitazzjoni quddiem il-Prim'Awla tal-Qorti Civili, li biha l-attriċi, peress illi b'ċedola nru. 65 tat-23 ta' Mejju 1951, l-attriċi kienet eżerċitat id-dritt ta' rkupru mill-bejgħ li kien sar fi-atti tan-Nutar Joseph Sammut tas-27 ta' Mejju 1950, ta' sbatax minn tmintax-il parti ndiviża, billi r-rimanti parti ndiviża tmiss lill-attriċi, tad-drittijiet kollha reali u personali fuq il-għalqa f'Għawdex, denominata "ta' l-Imtiehen", fil-limiti tal-Għarb, kuntrada "ta' l-Imtiehen", tal-kejl superficjali ta' hamest itmien tliet sifhan u żewġ kejljet, u li tmiss mit-tramuntana mal-wied ta' Basqu, mill-lvant ma' raba' tal-Knisja Kattidrali ta' Għawdex, min-nofs inhar ma' raba' ta' Marija Camilleri, u mill-punent mal-Wied ta' l-Imtiehen, libera u franka, bil-prezz ta' £165. 5. 6 (dok. A); u peress illi l-attriċi rkuprat bit-titoli ta' konsorzju u ta' konsangwineità, u titoli oħra validi fil-liġi u lilha kompetenti; u peress illi l-konvenuta nomine ma gietx għar-rivendizzjoni, non ostanti li giet interpellata ufficjalment; premessi d-dikjarazzjonijiet kollha mehtieġa, u speċjalment dik li l-irkupru eżerċitat mill-attriċi huwa validu, u l-provvedimenti kollha xierqa, prevja l-likwidazzjoni ta' l-ispejjeż legittimi u neċessarji dovuti lill-konvenuta nomine u magħmula minn dina jew mill-awtriċi tagħha, talbet li l-konvenuta nomine, għar-raġunijiet fuq imsemmija, tiġi kundannata tagħmel favur l-istan-ti r-rivendizzjoni tal-porzjoni tal-għalqa msemmija "ta' l-Imtiehen", limiti Għarb, Għawdex, fi żmien qasir u perentorju li għandu jiġi prefiss; u fin-nuqqas, li s-sentenza li tiġi hekk mogħtija tagħmel il-veċi ta' l-istess rivendizzjoni. Bl-ispejjeż.

flinkien ma' dawk ta' l-ittra ufficjali tas-16 ta' Lulju 1951, kontra l-konvenuta nomine, li ghandha tibqa' mharrka ghas-subizzjoni; salva kull azzjoni kompetenti lill-attriçi;

Rat in-nota ta' l-eçcezzjonijiet tal-konvenuta Stella Sant Fournier, bhala kuratriçi tal-wirt battai ta' Teresa għa mart Giuseppe Borg, li biha eçcepjet li l-fond jinsab mibjugħ lil Luigi Grima "ta' Ratlejn", li joqgħod Ghawdex, u għalhekk, bla preġudizzju, huwa neçessarju li jiġi msejjaħ fil-kawża; fil-meritu, imbagħad, ammettiet id-domanda, u talbet xahar żmien biex tipprepara l-kontijiet ta' l-ispejjeż legittimi rifondibili lilha mill-attriçi;

Omissis;

Rat id-digriet tal-21 ta' Gunju 1953, li bih l-imsemmi Luigi Grima ġie msejjaħ fil-kawża;

Rat in-nota ta' l-eçcezzjonijiet ta' l-imsemmi Luigi Grima (fol. 15), li biha ssottometta li b'kuntratt għand in-Nutar Dr. Giuseppe Sammut tas-16, recte 17, ta' Diçembru 1950, huwa xtara l-fond intier deskritt fiç-çitazzjoni, u n-Nobbli Edgar Sant Fournier obliga ruħu li jirrilevah minn kwalunkwe dannu li jista' jsofri fl-okkażjoni u bhala konsegwenza ta' l-imsemmi bejgħ, u dana b'kirografu ta' l-istess data; u għalhekk l-istess Sant Fournier għandu jiġi msejjaħ fil-kawża; u subrdinatament eçcepixxa.....;

Rat id-digriet tal-31 ta' Jannar 1953, li bih ġie msejjaħ fil-kawża l-imsemmi Nobbli Edgar Sant Fournier;

Rat in-nota ta' l-eçcezzjonijiet ta' l-istess Nobbli Edgar Sant Fournier (fol. 22), li biha ssottometta:— (1) Li l-kjanata tiegħu fil-kawża ma kienetx meħtieġa għall-kompletament tal-ġudizzju, għaliex huwa ma jista' qatt jiġi kundannat jirrivendi l-fond possedut minn Luigi Grima — liema rivendizzjoni tiffurma l-meritu ta' dina l-kawża; (2) li dik il-kjanata in kawża lanqas kienet meħtieġa għad-difiża ta' Luigi Grima, għaliex għal dan l-oġġett kien ikun suffiçjenti protest lawdatorju; u dana sar fil-11 ta' Diçembru 1952; (3) illi f'dina l-kawża ma jistgħux jiġu dibattuti, u wisq anqas riżoluti, il-kwistjonijiet eventwali li johorġu mill-kitba privata tas-16 ta' Diçembru 1950, eżibita mill-imsemmi Grima, tant għaliex dik l-iskrittura ma tiffurmax meritu ta' dina l-kawża.....;

Omissis;

Rat is-sentenza mogħtija minn dik il-Qorti fis-26 ta' Gunju 1953, li biha giet milqugħa t-talba ta' l-attriċi, billi l-imsejjaħ fil-kawża Luigi Grima gie kundannat jagħmel ir-rivendizzjoni tal-fond irkuprat favur l-attriċi fi żmien hmistax-il gurnata..... u ordnat li l-ispejjeż kollha jithallsu mill-imsejjaħ fil-kawża Luigi Grima, barra dawk tal-konvenuta Stella Sant Fournier nomine u ta' Edgar Sant Fournier, li għandhom jithallsu minnhom stess; wara li dik il-Qorti kkunsidrat;

Illi b'kuntratt pubblikat min-Nutar Dr. Giuseppe Sammut fis-27 ta' Mejju 1950, l-imsemmija Teresa Borg xtrat minn għand l-imsemmi Nobbli Edgar Sant Fournier u oħrajn sbatax minn tmintax (17/18) il-porzjoni ndiviżi mill-għalqa deskritta fiċ-ċitazzjoni, li tagħha l-porzjoni rimanenti tappartjoni lill-attriċi; u dana bil-prezz ta' £165. 5. 6. B'kuntratt tas-17 ta' Diċembru 1950, publikat mill-istess Nutar (fol. 25), l-imsemmija Teresa Borg bieghet lil Luigi Grima, imsejjaħ fil-kawża, il-għalqa fuq riferita fl-interrezza tagħha, bil-prezz ta' £250. B'ċedola tat-23 ta' Mejju 1951 (fol. 5) l-attriċi rkuprat bit-titoli tal-konsorzju u tal-konsangwineità l-porzjon indiviż ta' 17/18 minn din l-għalqa kif trasferita lil Teresa Borg, bil-kuntratt fuq imsemmi tas-27 ta' Mejju 1950, u ddepożitat il-prezz ta' £165. 5. 6 u l-imgħax legali sal-gurnata tad-depożitu..... Mhux kontestat li fis-16 ta' Lulju 1951 il-konvenuta Stella Sant Fournier, għall-wirt ta' Teresa Borg, giet uffiċjalment interpellata tersaq għar-rivendizzjoni, iżda ta' xejn; u għalhekk saret din il-kawża;

Illi l-konvenuta Stella Sant Fournier spiċċat biex irtirat l-eċċezzjonijiet kollha tagħha, u kellha tipprepara l-kontijiet ta' l-ispejjeż rifondibili mill-attriċi — haġa li sal-lum għadha ma saretx; u għalhekk il-Qorti sejra tagħti l-provvediment infra-skritt;

Illi l-imsejjaħ fil-kawża Luigi Grima jippretendi li mhux tenut jagħmel ir-rivendizzjoni (a) għaliex Teresa Borg bieghet-lu l-għalqa sħiħa, mentri hi ja kienet tippossjedi minnha 17/18 biss, u (b) għaliex huwa mhux tenut li jersaq għar-rivendizzjoni qabel ma jkun fi grad li jikkonsegwixxi s-somom indi-

kati fl-art. 1503 tal-Kodiċi Civili;

Kwantu għall-ewwel obbjezzjoni, għandu jiġi rilevati li l-attriċi qiegħda teżerċita l-irkupru fuq il-bazi tal-bejgħ li sar lil Teresa Borg, u mhux fuq dak li din għamlet lilu. Għalhekk ir-rapporti li talvolta jista' jkun hemm bejnu u Teresa Borg ma jistgħux jinteressaw lill-attriċi, u joħroġu mill-ambitu ta' dina l-kawża;

Kwantu għat-tieni obbjezzjoni, skond l-art. 1493 (Kodiċi Civili), "ir-retraent għandu jħallas lir-retrattarju l-prezz tal-bejgħ li jkun ta lok għall-irkupru, u kull spiża legittima oħra li jkun għamel ix-xerrej f'dak il-bejgħ, kif ukoll l-ispejjeż kollha meħtieġa u utili magħmulin fil-ħaġa mix-xerrej innifsu, jew minn kull possessor ieħor....."; u l-art. 1503, citat mill-imsemmi Grima, jagħmel riferenza għall-art. 1493 fuq riprodott. Del resto, l-irkupru jiġi miegħu r-riżoluzzjoni tal-bejgħ rigward il-persuna li fil-konfront tagħha jiġi eżerċitata (art. 1490 Kod. cit.), u r-retraent jissubentra fid-drittijiet u l-obligi tar-retrattarju, u jitqies bħal kieku kien ix-xerrej "ab initio". Dan iwassal għall-konklużjoni li l-attriċi, bl-irkupru minnha eżerċitata, tidhol fil-pożizzjoni tal-kunpratriċi oriġinarja Teresa Borg, mingħajr ma jinteressaha t-trasferiment li dina Borg għamlet favur l-imsemmi Grima;

Illi n-Nobbli Edgar Sant Fournier jippretendi li huwa ma kellux jiġi msejjaħ fil-kawża, billi hu ma jista' qatt jiġi kundannat jagħmel ir-rivendizzjoni mitluba. Dana, però, ma hux ġuridikament eżatt, u mhux konformi għall-iskop li għalih jinġghata l-intervent fil-kawża. Kif spjegat magistralment il-Qorti ta' l-Appell fil-kawża "Stepton vs Spiteri", deċiża fit-23 ta' Novembru 1898: — "Sebbene secondo l'articolo 979 (Proc. Civ.) il terzo chiamato in causa è considerato come qualunque altro convenuto, e quindi può essere condannato o liberato, tuttavia da ciò non segue che con quella espressione siasi voluto limitare la chiamata di alcune persone soltanto, cioè di quei terzi solamente che possono essere liberati o condannati; come lo indicano le parole dell'articolo suddetto — 'potrà' il terzo, secondo le circostanze, essere liberato o condannato'; giacchè la facoltà che si concede alla Corte di liberare o condannare il chiamato in causa..... non esclude che esso

non possa essere chiamato per trarre altri vantaggi ivi contemplati; anzi dal contesto dell'intera disposizione di quella legge sorge chiaro il concetto che vi è compreso anche quel terzo che, sostenendo le ragioni, sia dell'attore sia del convenuto, ed alle volte pure i propri diritti in confronto sì dell'uno che dell'altro, provoca una decisione entro i limiti dell'azione intentata, la quale stabilisce certi fatti e certi diritti, sieno favorevoli sieno contrari a lui stesso, senza essere liberato o condannato" (Kollez. Vol. XVI—I—117). F'dan is-sens ukoll is-sentenza moghtija mill-istess Qorti (Kollez. XXXII—I—272);

Illi, fid-dawl ta' din l-interpretazzjoni, in-Nobbli Edgar Sant Fournier għandu interess ikun fil-kawża, b'ek jara jekk, u talvolta safejn tasal il-garanzija li hu għamel favur Luigi Grima bl-iskrittura fuq riferita, u għall-bżonn jiddefendieh bi kwalunkwe mezz, anki fil-meritu, purkè jehles mill-konsegwenzi ta' dik ir-rilevanza;

Illi ebda kontestazzjoni ma giet sollevata rigward it-titoli ta' rkupru akkampati mill-attriċi; anzi l-konvenuta Stella Sant Fournier..... irtirat dik l-oppożizzjoni b'nota fol. 11;

Illi, għad li l-attriċi ma talbetx li l-irkupru tagħha jiġi dikjarat validu skond il-liġi, dina d-dikjarazzjoni, skond il-gurisprudenza l-aktar recenti, għandha tiftiehem virtwalment kompriza fit-talba għar-rivendizzjoni (Kollez. XXIX—II—893);

Illi, għalkemm il-likwidazzjoni ta' l-ispejjeż legittimi dovuti lir-retrattarju, premessa fic-ċitazzjoni, ma gietx sostanzjata, dana ma jipprekludix li ssir ir-rivendizzjoni mitluba, iżda dejjem wara li jkun gie adempit il-provvediment hawn taht ordnat;

Omissis;

Rat in-nota ta' l-appell ta' l-imsejjaħ fil-kawża Luigi Grima, u rat il-petizzjoni tiegħu, fejn talab li s-sentenza fuq imsemmiha tiġi riformata f'dik il-parti li kkundannat lilu jhallas l-ispejjeż kollha, barra dawk ta' Stella Sant Fournier, billi jiġi deċiż li l-imsemmi Grima ma għandu jhallas ebda tangenti mill-ispejjeż;

Omissis;

Rat ir-risposta tan-Nobbli Edgar Sant Fournier, li appel-

la incidentalment u talab li, in kwantu l-appell prinċipali jin-sab rivolt kontra tiegħu, jiġi respint bl-ispejjeż, u li s-sentenza appellata tiġi riformata billi tiġi revokata in kwantu huwa ġie kundannat iħallas l-ispejjeż propriji, u jiġi deċiż li dawn l-is-pejjeż iħallashom l-appellant Grima;

Omissis;

Ikkunsidrat, fuq l-appell prinċipali ta' l-imsejjah fil-kaw-za Luigi Grima;

Illi l-bejgħ li ta iok għall-irkupru msemmi fl-att tač-čitaz-zjoni sar għand in-Nutar Dr. Giuseppe Sammut fis-27 ta' Mej-ju 1950..... B'čedola tat-23 ta' Mejju 1951 (fol. 8) l-at-triċi čzerčitat l-irkupru tas-17/18 ta' l-imsemmi fond, billi, kif ingħad fl-istess čedola, il-1/18 l-iehor kien tagħha; u l-čzerčizzju ta' dak id-dritt sar kontra l-eredità gjačenti ta' l-im-semmija Teresa Borg, non ostanti li l-fond kien ilu hames xhur li kien ġie trasferit minha lill-imsejjah fil-kawza Luigi Grima. B'ittra uffičjali tas-16 ta' Lulju 1951 l-imsemmija ere-ditā gjačenti, rapprežentata mill-konvenuta Stella Sant Four-nier, li fil-fatt kienet l-eredi ta' Teresa Borg, ġiet interpellata għar-rivendizzjoni, iżda bla sučess; u għalhekk ġiet promossa din il-kawza;

Ikkunsidrat;

Illi min ježerčita r-retratt jista' ježerčitah kontra x-xer-rej originali u kontra t-terz possessur flimkien, avvolja kien jač li x-xerrej ittrasferixxa l-fond lit-terz possessur, jekk it-trasferiment ma ġie x lilu notifikat b'att ġudizzjarju; iżda l-preżenza ta' l-appellant Grima kienet nečessarja fil-kawza, billi hadd filiefu ma jista' jagħmel ir-rivendizzjoni mitluba bl-att tač-čitazzjoni. Fil-każ in ezami, il-konvenuta Stella Sant Fournier mhux biss ma għarrfetx, la b'att ġudizzjarju u lan-qas b'mod iehor, lill-appellant Grima bl-irkupru li ġie kontra tagħha čzerčitat, iżda lanqas għarrfitu bl-interpellazzjoni uffi-čjali dicetta għar-rivendizzjoni. Gara, għalhekk, li Grima sab ruhu ko-involt u parti f'din il-kawza mingħajr ma kellu l-op-portunitā li jqijs preventivament il-pożizzjoni tiegħu, u even-twalment jirregola r-rapporti tiegħu mal-konvenuti Edgardo Sant Fournier u ma' l-attriċi Mary Gulia fl-intervall bejn id-data ta' l-irkupru, 23 ta' Mejju 1951, u dik tal-preżentata ta'

din iċ-ċitazzjoni, 7 ta' April 1952;

Illi meta l-appellant Luigi Grima sab ruħu, mingħajr ma kien jaf kif, trāxxinat f'din il-kawża, huwa ġieb 'il quddiem żewġ eċċezzjonijiet. L-ewwel waħda, li huwa, bil-kuntratt in atti Sammut tas-17 ta' Diċembru 1950, kien xtara l-fond kollu, u li b'kirografu ta' l-istess data Edgardo Sant Fournier obliġa ruħu li jirrivevah minn kwalunkwe dannu li seta' jiġi jafri bħala konsegwenza ta' l-istess bejgħ; u l-oħra li, skond id-dispożizzjoni ta' l-art. 1503 tal-Kodiċi Civili, huwa mhux tenut jersaq għar-rivendizzjoni qabel ma jikkonsegwixxi s-somom indikati f'dak l-artikolu tal-liġi. Dawk iż-żewġ eċċezzjonijiet jirriżultaw bażati, tant li t-tieni waħda ġiet imqiegħda bħala kondizzjoni tar-rivendizzjoni mitluba fis-sentenza appellata, u l-ewwel waħda tirriżulta mid-dokumenti eżibiti fil-fol. 17 u 25 tal-proċess;

Illi, in bażi għal dak li ntqal fuq, ma jidherx li l-appellant Grima bl-aġir tiegħu pprovoka xi spejjeż żejda f'din il-kawża. Huwa ma għamelx haġ'oħra hliet issottometta r-raġunijiet tiegħu, li, kif ingħad fuq, irriżultaw ġustifikati. Għaldaqshekk ma jidherx li huwa kellu jiġi kundannat ihallas l-ispejjeż li ġew fuqu mixhuta bis-sentenza appellata. Dawk l-ispejjeż mess-hom ġew akkollati lill-konvenuta Stella Sant Fournier, li naqset li tinforma, kif kien imissha, lill-appellant Grima b'dak l-irkupru kontra tagħha eżerċitat u bl-interpellazzjoni għar-rivendizzjoni kontra tagħha diretta. B'dan l-aġir tagħha l-in-semmija Sant Fournier kienet kaġun li l-appellant Grima, kif ingħad fuq, sab ruħu, mingħajr ma jaf kif, ko-involt f'din il-kawża mingħajr ma kellu l-oportunità li jikkunsidra preventivament il-pożizzjoni tiegħu, u eventwalment jaderixxi qabel il-kawża għar-rivendizzjoni bil-kondizzjoni mposta fis-sentenza appellata;

Ikkunsidrat, fuq l-appell incidental tan-Nobbli Edgardo Sant Fournier;

Illi huwa ġie msejjaħ fil-kawża fuq talba ta' l-appellant Luigi Grima (fol. 21), u l-kjamata fil-kawża tiegħu ma kienetx neċessarja għall-kompletament tal-ġudizzju; billi ma kellu ebda interess dirett fil-kawża; u l-interessi ta' Grima, kwantu għad-difiża minnu pretiża in bażi għad-dokument fil-

fol. 17 tal-proċess, kienu suffiċjentement kawtelari bil-protest lawdatorju (fol. 24) dirett lill-istess Sant Fournier fil-11 ta' Diċembru 1952, jiġifieri qabel ma giet mitluba s-sejha tiegħu fil-kawża. Għalhekk l-appell inċidentali jisthoqqlu jiġi milqugh;

Għar-raġunijiet fuq miġjuba;

Tilqa' l-appell prinċipali ta' l-imsejjah fil-kawża Luigi Grima, billi tordna li l-ispejjeż kollha li huwa gie kundannat iħallas bis-sentenza appellata jithallsu mill-konvenuta Stella Sant Fournier; bl-ispejjeż kontra l-istess Stella Sant Fournier;

U tilqa' l-appell inċidentali tan-Nobbli Edgar Sant Fournier, billi tordna li l-ispejjeż li huwa gie kundannat iħallas bis-sentenza appellata jiġi mħallsa mill-imsejjah fil-kawża Luigi Grima; bl-ispejjeż kontra l-istess Luigi Grima;

U fis-sens fuq imsemmi irriformat fil-kap ta' l-ispejjeż is-sentenza appellata.
